



सड़क परिवहन एवं राजमार्ग मंत्रालय

# भारतीय राष्ट्रीय राजमार्ग प्राधिकरण ने इलेक्ट्रॉनिक टोल संग्रह के लिए फास्ट टैग की उपलब्धता सुगम करने के लिए कई कदम उठाए

Posted On: 17 AUG 2017 12:27PM by PIB Delhi

भारतीय राष्ट्रीय राजमार्ग प्राधिकरण(एनएचआई) ने इलेक्ट्रॉनिक टोल संग्रह के लिए फास्ट टैग की उपलब्धता के लिए आरबीआई और एनपीसीआई के साथ विचार विमर्श के बाद दो क्रांतिकारी कदम उठाए हैं। इनमें फास्टटैग की आनलाइन बिक्री और टोल प्लाजा के निकट सर्व सेवा केंद्र(सीएससी) द्वारा आफलाइन बिक्री सम्मिलित है।

फास्टटैग जारी करने वाले बैंकों की वेबसाइट,एनएचआई वेबसाइट और आईएचएमसीएल की वेबसाइट से ऑनलाइन खरीदा जा सकता है और यह खरीदार के घर पर कोरियर के द्वारा पहुंचाया जायेगा।

ऑनलाइन बिक्री के अलावा 18 अगस्त 2017 से फास्टटैग टोल प्लाजा के निकट सर्व सेवा केंद्र(सीएससी) के बिक्री केंद्र से भी खरीदे जा सकेंगे। सीएससी के पास अपने विशाल नेटवर्क द्वारा कम अवधि में 20 करोड़ आधार कार्ड बनाने और डिजिटल इंडिया में कई उपलब्धियां हासिल करने का रिकार्ड दर्ज है। आशा है कि सीएससी के साथ जुड़ने के बाद इलेक्ट्रॉनिक टोल संग्रह(ईटीसी) को ओर बल मिलेगा।

सभी टोल प्लाजा में आरएफआईडी रीडर को लगाने और एकीकरण संबंधी हाईब्रिड ईटीसी कार्य प्रगति पर है और इसके 31 अक्टूबर, 2017 तक पूरा होने की संभावना है। सभी हाईब्रिड लेन में से एक को विशेष तौर पर फास्टटैग वाहनों के लिए आरक्षित रखा जायेगा। इसमें टोल भुगतान का अन्य माध्यम स्वीकार नहीं किया जायेगा। फास्टटैग वाहनों के लिए विशेष लेन की शुरुआत 1 सितंबर, 2017 से की जायेगी।

प्रधानमंत्री श्री नरेन्द्र मोदी के कैंशलेश अर्थव्यवस्था की मुहिम के अनुरूप एनएचआई अपने क्षेत्र में आने वाले सभी टोल प्लाजा में ईटीसी आधारभूत ढांचे की स्थापना और प्रभावी क्रियान्वयन में कार्यरत है। इस दिशा में एनएचआई द्वारा किए जा रहे कार्य से राष्ट्रीय राजमार्ग पर सफर करने वालों को सुरक्षित और सुगम यात्रा प्रदान की जा सकेगी।

वीके/एजे//पीबी - 3432

(Release ID: 1499894) Visitor Counter : 12

